

2 Pedru

Pedru hã, maparane ãma te te duré ĩrob'ui'éérézé, ĩsazei'wa norĩ ma Ībaihã wasu'uzé

Ã ĩbaihã na Pedru hã ma tô duré rob'ui'ééré, Zezusihi zazei'wa norĩ ma, senai'õ na rowasu'u'wa norĩ hã dawazari 're ĩhâimana za'ra mono norĩ mreme hã te te 're wapari za'ra mono tã da. Ta norĩ hã sadawa nhipese na ma tô te te 're rowasu'u za'ra, Zezusi hã za apã we ĩmorĩ õ na hã. Taha wa, ma tô Pedru hã tãma waihu'u za'ra, 'Re ĩhâimana u'âsi mono hã da'ãma 're ĩwa'a su'u mono õ zém na hã. Ta hã ma tô te te sima 're da'awê, ĩ'ra hã da te dasina 're umnhasi za'ra mono da, uburé. Senai'õ na rowasu'u'wa norĩ hã wasété uptabi na te 're hâimana za'ra. Taha na ma tô sitême te te 're dapizari za'ra. Taha wa, Pedru hã ma tô ãma tãma rob'ui'ééré za'ra, nimahã bâta na 'Re ĩhâimana u'âsi mono hã ta norĩ hã za te te ĩhã za'ra zém na hã, duré ĩsine 're ĩdahâimana za'ra mono norĩ zama.

¹ Wa hã Sima Pedru, Zezu Cristuhu ma romhuri'wa, duré ĩsadawa wasu'u'wa, wa ãma aima rob'ui'ééré za'ra wa'wa, wasiré ĩsazei'wa 're ĩ'anomro aba mono norĩ ma. Wanhĩb'apito 'Re ĩhâimana u'âsi mono hã wê uptabi di. Wa'anho'reptui'wa Zezu Cristuhu zama wê uptabi di. Wê uptabi zahuré wa, ma tô te te 're aipawaptob za'ra wa'wa, wasine asina 're umnhasi za'ra wa'aba mono da, te te 're asõ'reptu za'ra wa'aba mono da.

² 'Re ãhâimana u'âsi mono hã, duré Wanhîb'apito Zezusi hã, aima waihu'u pese za'ra wa'aba di. Æne wa, wa ai'ãma tãma 're ãmreme u'âsi za'ra wa'wa, ãsimizawizé hã ai'ãma 're hãimana u'âsi za'ra wa'aba mono da, duré rowê u'âsi, ãma 're anomro u'âsi aba mono da.

³ 'Re ãhâimana u'âsi mono hã ma tô tiwaihu'u pese na uburé marĩ ãwê na wama 're sõpru, wapê'ê 're, ãsine wawê uptabi na ãma 're ãwahâimana za'ra mono zéb da hã, duré ãsine wa te dama 're ãmanharĩ wê za'ra mono zéb da zama.

⁴ Æne zarina, te te wama 're ãaropisutu mono zéb zarina, ma tô marĩ ãwê hã wapê'ê 're, te te wama 're anhomri, sa'êtê na. Wama wê uptabi di, wama 're ãsõprub za'ra mono zé hã. E marĩ da, ma tô wama 're sõprub za'ra. ãsine wahâimana wê na oto ãma 're wahâimana za'ra mono da. Æne wamhã, ãsazei'õ'wa norĩ ne, wawasété zô 're wasiwasutu u'âsi za'ra mono õ di za, wawasété na 're wahâimana za'ra mono da.

⁵⁻⁷ Æne wa, ãsazei'wa 're aihâimana za'ra wa'aba mono wa, te za sada 're asiptete za'ra wa'aba mo, aiwê uptabi na si ãma 're aihâimana za'ra wa'aba mono da oto. Duré Wanhîb'apito nhimiroti hã te za 're ãwaihu'u pese za'ra wa'aba mo. Duré aiwasété wi, te za asina 're asiptete za'ra wa'aba mo. Duré ro'wa'rudu hã ai'ãma 're hãimana za'ra wa'aba mono nherê, te za õne haré Wanhîb'apito ãma si 're aihâimana za'ra wa'aba mo. Te za duré 'Re ãhâimana u'âsi mono nhimiroti na si, 're aihâimana wê za'ra wa'aba mo. Duré, asisãnawã norĩ hã 're ãsawi pese za'ra wa'aba mono ne, te za asiré ãsazei'wa norĩ hã 're ãsawi pese za'ra wa'aba mo. Te za uburé 're ãdazawi pese za'ra wa'aba mo

duré.

⁸ Āhã zarina si 're aihâimana za'ra wa'aba mono wamhã, te za aihâimana wẽ hã asima 're ĩsa'êtẽ za'ra wa'aba mo. Āne wamhã, Wanhib'apito Zezu Cristuhu nhimiroti hã taré waihu'u za'ra wa'aba õ di za. Te za tô marĩ ĩwẽ na ãma 're ĩ'uwaimrami u'âsi za'ra wa'aba mo.

⁹ Tane nherẽ, ãne 're aihâimana za'ra wa'aba mono õ wamhã, datob'a na 're ĩdanomro mono ne, te za 're anomro aba mo, duré syry na da te 're ĩrob'madâ'â za'ra mono ne. E marĩ wa. 'Re ĩhâimana u'âsi mono hã 're ĩ'manharĩ wasété za'ra wa'aba mono zé hã, te te aima 're pari za'ra wa'aba mono nherẽ, ãma 're aipo're si'âri za'ra wa'aba mono wa, te za datob'a na 're ĩdanomro mono ne, 're anomro aba mo.

¹⁰ ĩsisãnawã norĩ, tô sena ma tô 'Re ĩhâimana u'âsi mono hã aipisutu za'ra wa'wa, ĩsib'a'uwẽ 're anomro aba mono da. Āne wa, te za sada 're asiptete za'ra wa'aba mo, ãma 're aihâimana wẽ za'ra wa'aba mono da, 'rãwi ĩsib'a'uwẽ na asina 're waihu'u za'ra wa'aba mono da. Āne wamhã, Wanhib'apito hã rẽme za'ra wa'aba õ di za. Duré aiwasété u 're aipizari za'ra wa'aba mono õ di za oto.

¹¹ Taha zarina, te za 'Re ĩhâimana u'âsi mono hã to sina te te 're ai'a'mazasi 'wa hãiwa u, Wanho'reptui'wai u, Wanhib'apito Zezu Cristuhu u, Danhib'apito uptabi na dama 're ĩhâimana u'âsi mono u.

¹² Āhã wasu'u hã aima waihu'u pese za'ra wa'aba nherẽ, duré asiptete sina ãma 're aihâimana za'ra wa'aba mono nherẽ, wa za te ãma 're aipo're pu'u u'âsi za'ra wa'wa, aiwi simani za'ra wa'aba tã da, ĩwasu'u hã.

13-14 Īma wē di tō, ĩhâiba ré 're ĩhâimana mono ré hã, ãhã wasu'u na, te ãma 're aipo're pu'u u'âsi za'ra wa'aba mono da hã, ĩdâ'âzéb u romhuture na, te ĩsina waihu'u wa, Wanhib'apito Zezu Cristu te te ĩma ĩwaihu'u sirōmo zéb zarina.

15 Taha wa, ĩma ĩwaihu'u pese na si, wa za te 're aipawaptob za'ra wa'wa, uburé te aima ãma ĩrob'ui'ééré za'ra wa'wa hã, aiwi simani za'ra wa'aba tō da, ĩ'uirĩ na hã.

Wanhib'apito hã rowa'a za'ētē ré, sab ré, te te siwi ĩ'madâ'â na rowasu'u

16 Wa norĩ hã wa tō Wanhib'apito hã wa te aima 're wasu'u za'ra wa'wa, ĩwaihu'u pese uptabi na, duré za apâ we ĩmorĩ na zama. E tawamhã taré danhimirosa'rata nhipese zarina, wa tō Wanhib'apito wasu'uwē hã wa te aima 're wasu'u za'ra wa'wa. Mare di. Wa norĩ hã Wanhib'apito Zezu Cristu hã rowa'a za'ētē ré, sab ré, wa tō watōmo na 'madâ'â za'ra ni.

17-18 ĩ'rata wa tō aimasam ni, ĩmama hã ãma wata wamhã, 'Re ĩhâimana u'âsi mono hã. Hâiwa hawi te we tãma tinha, rowē uptabi hawi, ãne: “Ā hã ĩ'ra, te 're ĩsawi pese mono, tãma 're ĩto za'ētē mono.” Āne te we tãma tinha. Wa norĩ hã wa tō ãne wapari za'ra ni, 'Re ĩhâimana u'âsi mono hã hâiwa hawi te te tãma ĩnharĩ na, ētē 'râihâ ĩwē uptabi ãma, Wanhib'apito Zesusihi 'rata wasimasab ré.

19 Marĩ, wa te ĩsabu za'ra zéb zarina, wa tō waihu'u za'ra ni, tō sena na Danho'reptui'wa na 'Re ĩhâimana u'âsi mono zadawa wasu'u 'rata 'wa norĩ te te dama 're ĩrowasu'u za'ra mono zém na hã. Awē u te za wasi wawē hã 're pusi, dama rowa'a'wa da, damorĩ wē da. Tane wapawapto'wa

da, te wama 're hâimana, ãsadawa wasu'u 'rata 'wa norĩ nhimirowasu'u hã, ãma 're ãwanomro wẽ mono zéb da hã. ãne wamhã, te za ãma 're ãrosa'rata u'âsi za'ra wa'aba mo.

²⁰⁻²¹ 'Re ãhâimana u'âsi mono zadawa wasu'u 'rata 'wa norĩ nhimirowasu'u na rob'ui'ééré hã, marĩ te te ãwasu'uzé hã, ni'wa hã si'uihã na te te waihu'u õ di, te te dama 're ã'awaihu'u mono da hã. E marĩ wa. Ta norĩ hã, si'uihã na te te dama 're rowasu'u za'ra mono õ wa. 'Re ãhâimana u'âsi mono si, ma tô Tipẽ'êzani na te te tãma 're awaihu'u, te te dama 're wasu'u za'ra mono da. Tane, wa norĩ zama ãsadawa wasu'u'wa norĩ nhimirowasu'u hã, wasi'uihã na wa te 're waihu'u za'ra mono õ di, marĩ te te ãwasu'uzé hã wa te dama 're ãwaihu'u za'ra mono da hã. Taha wasu'u hã pire wa, ma'ãpé ãma 're rosa'rata pese za'ra wa'aba mono, waihu'u za'ra wa'aba da.

2

Senai'õ na rowasu'u'wa norĩ na rowasu'u Zudasi 3-16

¹ Duréihã ma tô ni'wam norĩ hã wahi'rata norĩ wazari 're hâimana za'ra, 'Re ãhâimana u'âsi mono zadawa wasu'u'wa newa. Tane, tô senai'õ na rowasu'u'wa norĩ hã, te za duré aiwazari 're hâimana za'ra wa'wa. Ta norĩ nhimirowasu'u hã tô sena newa, da te ãma 're saze za'ra mono wamhã, te za dahâimana wẽ zé hã dawi 're si'utõrĩ za'ra. Wanhib'apito hã tidã'ázém na te te 're wa'âbã za'ra mono nherẽ, te za 're simrami za'ra, tinhib'apito zô, tô senai'õ na rowasu'u'wa norĩ hã. Taha wa, te za 'Re ãhâimana u'âsi mono hã te te 're ahã za'ra, 're dã'ã za'ra mono da.

² Ta norĩ hâimanazéb zarina, te za da'ahã na da te ãma 're sasõmri za'ra, dahâimana nhiséb'õ

na, Wanhib'apito zazei'wa na dama 're siwasu'u za'ra mono nherẽ. Taha wa, te za da'ahâ na Wanhib'apito nhimiroti ma, da te 're nharĩ wasété za'ra, taré.

³ Tô senai'õ na rowasu'u'wa norĩ hã te za taré rob'uprazéb zô, tinhimirosa'rata na si, marĩ na te te aima 're rowasu'u za'ra wa'wa. Tane nherẽ, ta norĩ hã ìwasété na 'Re ìhâimana u'âsi mono ma, waihu'u pese di. Taha wa, ìsimihâzé wi, sisõ'reptu waihu'u za'ra õ di za.

⁴ Tane, hâiwa âma 'Re ìhâimana u'âsi mono ma romhuri'wa norĩ hã, duréihã tiwasédé te te 're 'manharĩ za'ra mono wamhã, tinhimihâzé hã te te tâma ba'a za'ra õ di, 'Re ìhâimana u'âsi mono hã. Ropipa u ma tô sisiti satõrĩ za'ra, tame 're simasa mono da, pawasisi ré robra âma. Tame te za ta norĩ hã 're simasa, bâdâ ìwa ìwaptã'ázéb u, dahâimanazém na te te ìda'awaihu'uzéb zarina te te dama ì'arowairébézéb u hã. Tawapsi te za ta norĩ hã hã za'ra.

⁵ Duréi uptabi hã 'Re ìhâimana u'âsi mono hã tinhimihâzé hã te te dama ba'a õ di, ti'ai âma 're ìdahâimana za'ra mono norĩ ma. Â ma, ma tô tinha, â pusi mono da, â na te te da'uprosi da, 're dahâimana wasété za'ra mono wa. Nowé norĩ si ma tô sõ'reptu za'ra, 7 na ìhâiba za'ra norĩ me. Nowé hã te te aré dama 're roti u'âsi, 're dahâimana wẽ za'ra mono da, 'Re ìhâimana u'âsi mono nhimiroti na.

⁶ Duré, dahâimana wasété wa, ma tô 'Re ìhâimana u'âsi mono hã siwi da'awẽ'õ, Sodoma na 'ri nho'õmo nhisi âma, duré Domora na 'ri nho'õmo nhisi âma zama. Unhama ro'o na ma tô da'uprosi, da te âma waihu'u za'ra da, dawasété na si 're dahâimana za'ra mono wa, aiwa za te te 're ìda'ahâ

za'ra mono na.

⁷ Roho si 're morĩ wẽ wa, ma tô sõ'reptu, 'Re ãhâimana u'âsi mono hã. Dahâimana nhiséb'õ na, 're dahâimana za'ra mono wa, ma tô tipẽ'ẽ na aré te te 're robzépata, Ro hã.

⁸ Da'rata 're hâimana mono ré, awẽ sidâpâsi dawasété na te te 're da'awaihu'u mono wa, duré damreme wasédé hã te te 're awapari mono wa, pẽ'ẽzé ahâ uptabi di, Ro hã.

⁹ 'Re ãhâimana u'âsi mono ma, waihu'u pese di, Ro hã te te ãsõ'reptuzéb da hã. Tane duré, Wanhíb'apito ma waihu'u pese di, ro'wa'rutu hawi te te 're ã'anho'reptui mono zéb da hã, ãsimiroti 'madâ'â pese 'wa norĩ hã. Duré tãma waihu'u pese di, te te 're ãda'ahã za'ra mono zéb da hã, 're ãdanomro wasété mono norĩ hã, bådâ ãwa ãwaptã'ázéb u hã, dahâimanazém na te te ãda'awaihu'uzéb da hã. Tawapsi te za dahâimanazéb zarina te te dama 're arowairébé, rob'rãsutuzéb ãma.

¹⁰ Dahâimana nhiséb'õ na 're dahâimana za'ra mono wamhã, duré ãsimiroti hã da te dasiwi 're wẽ'õ za'ra mono wamhã, te za sa'ëtẽ na da te 're robzépata za'ra, 'Re ãhâimana u'âsi mono nhim-ihâzéb zarina.

Senai õ na rowasu'u'wa norĩ hã, te simipari ãna 're hâimana za'ra. Ta norĩ hã hãiwa ãma romhuri'wa norĩ hã te te 're wazéb za'ra mono õ di. Timreme na te te ãma 're wasété u'âsi za'ra, sina pahi za'ra ãna.

¹¹ Hãiwa ãma 'Re ãhâimana u'âsi mono ma romhuri'wa norĩ hã, senai'õ na rowasu'u'wa norĩ ma, siptete za'ra di. Duré tãma waihu'u pese za'ra di. Tane nherẽ, Wanhíb'apito nho'a 're hâimana za'ra mono wa, senai'õ na rowasu'u'wa norĩ ãma,

're mreme wasété za'ra mono õ di, asa.

¹²⁻¹³ Tanei õ di, aibâ norĩ hã senai'õ na rowasu'u'wa norĩ hã. Roti hã uburé tãma waihu'u za'ra õ wamhã, te roti ma te te 're nharĩ wasété za'ra, wẽ nherẽ, roti hã. Ta norĩ hã abaze ne, te rosa'rata ãna 're hâimana za'ra, simiza'rese ãna. Taha zarina, abaze hã da te 're simroi mono wa, 're ãrere'e mono ne, te za ta norĩ hã 'Re ãhâimana u'ãsi mono hã te te 're hã za'ra, 're ãhâimana wasété za'ra mono zé wa'rãmi.

Ta norĩ hã te marĩ hã te te sima 're wẽ ahã za'ra. Siséb ãna, te rowa'a na te te 're rob'manharĩ wasété za'ra. Taha wa, ta norĩ wazari, 're asaihuri aba mono wa, te ai'ãma 're mreme wasété za'ra wa'wa, ãsazei'õ'wa norĩ hã.

¹⁴ Senai'õ na rowasu'u'wa norĩ hã te pi'õ ãwasété norĩ zô te te 're rob'madã'ã u'ãsi za'ra. Ta norĩ ma hã wẽ za'ra di, tiwasédé hã te te ãma 're ãmanharĩ u'ãsi za'ra mono zéb da hã. Hâimana nhipse na te ta norĩ hã 're nomro, da te ãma 're sasõmri za'ra mono da. Tawamhã ni'wam norĩ hã siptete sina Wanhib'apito ãma 're nomro mono õ wamhã, te za ta norĩ ãma te te 're sasõmri za'ra. Duré senai õ na rowasu'u'wa norĩ hã te tinhimarĩ wẽ zô si, te te sima 're rob'ruiwapari u'ãsi za'ra. Taha wa, ta norĩ hã tãma wẽ õ di, 'Re ãhâimana u'ãsi mono ma hã.

¹⁵ Ta norĩ hã ma tô 're ãdanomro wẽ mono zé hã rême za'ra, Bara'ã hã 're ãmorizéb zarina, oto 're nomro mono da. Bara'ã hã Be'oho 'ra. Duréihã ma tô Bara'ã hã sima wẽ, rob'uiprazé hã da te tãma sõmri da, ãsimiromhuri wasété wa'rãmi.

¹⁶ Tawamhã 'Re ãhâimana u'ãsi mono zadawa para, ma tô ãsimizama hã awaru po'repore hã, a'uwẽ mreme na tãma tinha, simiza'rese ãna 're morĩ tõ da. ãne na ma tô tiwi sizã, za te te ãmanharĩ

wasété zé hã.

17 Senai'õ na rowasu'u'wa norĩ hã, tinhimirowasu'u na te te ãma 're dapawaptob za'ra mono õ wa, wa za oto marĩ na aima ãma romnhimiré'é za'ra wa'wa. Ta norĩ hã sipti hã 're ã'ré mono ne, te 're hãimana za'ra. Duré hãiwa nhirõno hã rowa'u hã nimomo te te 're sate mono wa, tã hã ãhawi we 're ãta'a mono õ ne, te 're hãimana za'ra. 'Re ãhãimana u'ãsi mono hã ma tô ta norĩ hã pisutu sirõmo za'ra, robra si 're ãsa'wari mono zéb ãma, ãwa 're hãimana u'ãsi za'ra mono da.

18 Ta norĩ hã simiroti pire newa, 'rãwi sina 're wata za'ra mono sina, te za te te dama 're rowasu'u za'ra, da te dasima 're ãwẽ za'ra mono zéb uwaibaba, 're dahãimana wasété za'ra mono da, dama 're ãrowẽ za'ra mono zéb da newa. ãne wamhã, nimosi ãsazei'õ'wa norĩ hãimana wasétézém hawi 're ãdasipizari za'ra mono norĩ hã, te za oto te te ãma 're sasõmri za'ra, senai'õ na rowasu'u'wa norĩ ãma hã.

19 Dasi'uihã na dahãimanazém na 're dahãimana wasété za'ra mono nherẽ, rowẽ na si za 're ãdanomro mono na, te ta norĩ hã te te dama 're rowasu'u za'ra, taré. Tane nherẽ, rowẽ na si 're nomro mono õ di, ta norĩ hã, tihãimana wasété hawi ãwairébézéb da hã, tãma waihu'u za'ra õ wa. Marĩ hã da te 're sei hõsi za'ra mono wamhã, dasi'uihã na da te 're rême waihu'u za'ra mono õ di za. Tane, senai'õ na rowasu'u'wa norĩ hã si'uihã na tiwasédé hã te te sahãri waihu'u za'ra õ di.

20 Áté ta norĩ hã Danho'reptui'wa na ma tô Wanh'apito Zezu Cristu hã te te 're waihu'u za'ra. Taha zarina ma tô ãsazei'õ'wa hãimana wasétézém hawi 're sipizari za'ra. Tane nherẽ, apã dasiré 're hãimana wasété za'ra mono wamhã, e niha za

tawamhã, 're ãhãmãna za'ra mono zé hã. Wanhib'apito hã te te 're saze za'ra mono õ ré, rowẽ'õ na 're ãhãmãna za'ra mono zém nhipai u hã, tãma 're rowẽ õ uptabi za'ra mono di za oto.

²¹ Ta norĩ hã hãmãna wẽ na 're hãmãna za'ra mono da, te te sina 're waihu'u za'ra mono õ ré, ma tô robzei'õ na 're hãmãna za'ra. Tazahã, dahãmãna wẽ zé hã te te oto siwi 're wẽ'õ pese za'ra mono wa, te oto robzei'õ uptabi na 're hãmãna za'ra.

²² Ta norĩ hã apã tiwasété u 're sipizari za'ra mono wa, ma tô te te sina ãma 're uwaimrami za'ra, dahãmãnazém na tô sena na da te dasima 're ãnharĩ za'ra mono zé hã, ãne: “Wapsã hã te za apã mo, tinho'o'o zô, te te 'rêne da. Duré uhãbã hã da te 're upsô za'ra mono nherẽ, te za apã 're si'uptob za'ra, tí'ai wai'o na.”

3

Wanhib'apito Zezu Cristu hã za apã we ãmorĩzé wasu'u

¹ ãsiwadi norĩ, ãma asawi pese za'ra wa'aba norĩ hã, wa za duré rob'ui'ééré na ãma aima sisiwi za'ra wa'wa, maparane te aima ãrob'ui'ééré za'ra wa'aba zéb zarina, rosa'rata wẽ na 're aihãmãna za'ra wa'aba mono da.

² Wa tô ãsima wẽ, duréihã 'Re ãhãmãna u'ãsi mono zadãwa wasu'u 'rata 'wa norĩ nhimiroti na, te ãma aipo're pu'u za'ra wa'aba da. Wa tô duré ãsima wẽ, Wanhib'apito nhimiroti na zama, te ãma aipo're pu'u za'ra wa'aba da, Wanho'reptui'wa nhimiroti na hã, wasiré ãsadawa wasu'u'wa norĩ hã wa te aima ãma 're ãrowasu'u za'ra wa'aba mono zém na hã.

3-4 Marĩ ĩpire na, wa za oto aima rowasu'u za'ra wa'wa, waihu'u za'ra wa'aba da. Rob'rãsutu u hã romhuture wamhã, te za ni'wam norĩ hã ãne 're hãimana za'ra. Marĩ ĩwasété zô si te za te te 're rowasutu za'ra. ãne te za te te aima 're nharĩ za'ra wa'wa: "Oro apã wei morĩ su'u 'ruza, Zezu Cristu hã. Ropoto na'rata hawimhã, tô õhõ u'ã romhãimanazé hã. Apã wei morĩ õ ré, ma tô wamama norĩ hã wawi 're dâ'ã za'ra." ãne te za te te aima 're nharĩ za'ra wa'wa.

5-6 Ta norĩ hã te te 're 'madâ'ã za'ra mono õ di, duré pese timreme na hã hãiwa te te ĩpoto na, ti'a te te ĩpoto na zama, 'Re ĩhãimana u'ãsi mono hã. Ta hã ma tô â na ãma aiwanhiza, â hã ti'a hã te te 're uirĩ mono da oto. Duré ãma ronomro pari, ma tô â pusi. Ma tô tã si nomro. Ma tô uburé marĩ hã ti'ai ãma hã uprosi, â na.

7 Duré 'Re ĩhãimana u'ãsi mono mreme zarina, hãiwa norĩ hã ti'ai me te za a'â 're hãimana zahuré. Bâdâ ĩwa ĩwaptã'ázéb u, te za dahãimanazéb zarina dama arowairébé, 'Re ĩhãimana u'ãsi mono hã. Tawamhã te za da'uprosi, 're ĩdahãimana wasété za'ra mono norĩ hã. Duré unhama ro'o na te za oto hãiwa norĩ hã uprosi zahuré, ti'ai me.

8 ĩsiwadi norĩ, ĩma asawi pese za'ra wa'aba norĩ hã, Wanhib'apito hã zahadu apã wei morĩ õ nherë, ma'ãpé marĩ na ãma 're rosa'rata pese za'ra wa'aba mono, aiwi 're simani tõ za'ra wa'aba mono da. Bâdâ hã wa te 're ĩsa'rata za'ra mono nei õ di, Wamama nhimiza'ratazé hã. Bâdâ misi nherë, tãma hã wahub ahâ ne. Duré miu na wahum nherë, tãma hã misi bâtã na.

9 Wanhib'apito hã wa'a õ di, ĩwë na te te dama ĩropisutuzém na, te te dama ãma 're ĩ'uwaimrami

za'ra mono da hã. Ai'ãma wa'a su'u za'ra wa'aba õ di, te te ĩ'aihã za'ra wa'aba da hã. E marĩ wa. Te te ĩda'uprosi da hã tãma wẽ õ di. Uburé dawasété wi 're ĩdasipizari za'ra mono da si, tãma ĩwẽ hã, ĩsimiroti zarina 're danomro wẽ mono da si.

¹⁰ Wa za oto aima ãma romnhimiré'é za'ra wa'wa, waihu'u za'ra wa'aba da. ĩsipsaihuri hã sô ĩdanhimipari õ zém na si, te za ázé, 'ri para u hã. Tane, Wanhíb'apito zô 're ĩdanhimipari za'ra mono õ zém na si, te za wei mo apã. Áne wamhã, hãiwa te za ai'utõ. Rãrãã za'ětẽ uptabi di za. Uburé marĩ hã hãiwa na 're ĩsimasa mono hã te za ai'uzã. Danhipti'ai mono bã, marĩ hã 're ĩhãimana za'ra mono hã te za si'utõrĩ.

¹¹ Tawamhã, uburé marĩ hã ĩsi'utõrĩzém na hã aima waihu'u pese za'ra wa'aba wa, e niha te za tawamhã 're aihãimana za'ra wa'aba mo. Te za aiwẽ uptabi na 're aihãimana za'ra wa'aba mo, 'Re ĩhãimana u'ãsi mono nhimiroti zarina si.

¹² Te za duré asimi'ẽ na sô 're asimipari za'ra wa'aba mo, 'Re ĩhãimana u'ãsi mono bãdã te te ĩpisutu zô. Bãdã hã ĩwa waptã'ã su'u da, te za asiptete sina 're aihãimana wẽ za'ra wa'aba mo. Bãdã ĩwa waptã'ã wamhã, te za hãiwa hã ai'utõ, unhamã ro'o na. Duré uburé marĩ hã hãiwa na 're ĩsimasa mono hã te za ai'utõ.

¹³ Áne za romhãimana wa, hãiwa ĩtéb zô, duré ti'a ĩtéb zô zama, wa za sô 're wanhimipari u'ãsi za'ra, tame dawẽ na si 're ĩdahãimana za'ra mono zéb zô. 'Re ĩhãimana u'ãsi mono hã ãne ĩwẽ na te te dama ropisutu wa, wa za sô 're wanhimipari u'ãsi za'ra.

¹⁴ Taha wa, ĩsiwadi norĩ, ĩma asawi pese za'ra wa'aba norĩ hã, rowẽ zô 're asimipari za'ra wa'aba mono sina, te za sada 're asiptete za'ra wa'aba mo,

aihâimana wê na 're aihâimana za'ra wa'aba mono da, 'Re ãhâimana u'âsi mono hã aihâimana wê uptabi na, te te 're aiwaihu'u za'ra wa'aba mono da, rowê u'âsi ãma 're anomro aba mono da.

¹⁵ Ma'ãpé, ãma 're rosa'rata pese za'ra wa'aba mono, Wanhib'apito hã da'ãma ãwa'a su'u õ zém na hã. Ta hã te simi'ê na 're hâimana, tinhimihâzé wi te te 're ãda'anho'reptui mono da hã. ãne na ma tô duré Paru hã wama ãsawi pe hã aima rob'ui'ééré za'ra wa'wa, hãwa hawi rowaihu'u na 'Re ãhâimana u'âsi mono te te tãma ãwaihu'uzéb zarina.

¹⁶ ãne na ma tô te te dama 're awaihu'u, Paru hã te te dama ãma 're rob'ui'ééré mono wamhã. Nimame te tihâimana za'ra, ãsimi'ui'ééré pire hã. Ta hã dama pire za'ra di, da te 're ãwaihu'u za'ra mono zéb da hã. ãne wa, ma tô ni'wam norã hã ãsimiroti na te te ãma 're upa za'ra, te te 're waihu'u pese za'ra mono õ wa, wê nherê, ãsimiroti hã. Ta norã hã Wanhib'apito ãma siptete sina 're hâimana za'ra mono õ wa, ma tô Paruhu nhimiroti na te te ãma 're upa za'ra. Duré 'Re ãhâimana u'âsi mono nhimiroti 'rata na rob'ui'ééré hãiba amo na zama, ma tô te te ãma 're upa za'ra. Taha wa, te za 'Re ãhâimana u'âsi mono hã hã za'ra.

¹⁷ ãsiwadi norã, ãma asawi pese za'ra wa'aba norã hã, ãne hã aima waihu'u pese za'ra wa'aba wa, ma'ãpé 'rãwi 're asi'madã'ã pese za'ra wa'aba mono, 'Re ãhâimana u'âsi mono nhimiroti wê'õ'wa norã nhimirowasu'u hã 're wapari za'ra wa'aba mono tõ da, Wanhib'apito ãma asiptete sina 're aihâimana u'âsi za'ra wa'aba mono da.

¹⁸ Ma'ãpé, 're aihâimana wê u'âsi za'ra wa'aba mono, aihâimana wê hã asima 're sa'êtê za'ra wa'aba mono da, Wanhib'apito Zezu Cristu

te te 're ãwa'apawapto mono zém na. Duré
Wanho'reptui'wa Zezu Cristuhu ãma rowaihu
hã, te za asima 're ãsa'ětẽ za'ra wa'aba mo. Ta hã
Wanho'reptui'wai wa, wa za ãma 're wawata u'âsi
za'ra. Tane tô.

'Re ãhãimana u'ãsi mono zadawa wasu'u
New Testament in Xavãnte (BR:xav:Xavãnte)

copyright © 2004 Wycliffe Bible Translators, Inc.

Language: Xavãnte

Translation by: Wycliffe Bible Translators, Inc.

Xavãnte [xav], Brazil

Copyright Information

© 2004, Wycliffe Bible Translators, Inc. All rights reserved.

This translation text is made available to you under the terms of the Creative Commons License: Attribution-Noncommercial-No Derivative Works. (<http://creativecommons.org/licenses/by-nc-nd/3.0/>) In addition, you have permission to port the text to different file formats, as long as you do not change any of the text or punctuation of the Bible.

You may share, copy, distribute, transmit, and extract portions or quotations from this work, provided that you include the above copyright information:

You must give Attribution to the work.

You do not sell this work for a profit.

You do not make any derivative works that change any of the actual words or punctuation of the Scriptures.

Permissions beyond the scope of this license may be available if you contact us with your request.

Printed book ISBN 1882536746

The New Testament

in Xavãnte

© 2004, Wycliffe Bible Translators, Inc. All rights reserved.

This translation is made available to you under the terms of the Creative Commons Attribution-Noncommercial-No Derivatives license 4.0.

You may share and redistribute this Bible translation or extracts from it in any format, provided that:

You include the above copyright and source information.

You do not sell this work for a profit.

You do not change any of the words or punctuation of the Scriptures.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

2014-04-30

PDF generated using Haiola and XeLaTeX on 18 Apr 2025 from source files
dated 29 Jan 2022

744f0b3a-210f-53c7-b3a1-39b62617ba0c